



17



ҚИССАИ МАРДИ  
САҲРОЙ ВА КЌЗАИ ОБ





Дар сахрои хушку беобе Марде бо зани худ зиндагӣ мекард. Рӯзашон ба сахтӣ мегузашт, зеро барои хӯрдану пӯшидан захираи кифоя надоштанд.

Шабе Зан ба таъна сар кард:

– Ту мард ҳастӣ ё не? Бо ин рӯзи сиёҳ то чанд зиндагӣ кардан мумкин аст?





Мард забони эътироз кушод:

– Чӣ кунам? Ба ҳар чизе ки дорем, бояд қаноат кунем.

Зан бо сарзаниш гуфт:

– Агар Мард бошӣ, ба ин тарафу он тараф сафар кун, аз ту ҳаракат, аз Худо баракат, гуфтаанд.

Мард гуфт:

– Ба кучо равам? Чор сӯ биёбони хушку беоб. Мераваму рохро гум мекунам, аз ту ҳам мемонам.





Зан ба илтичо даромад:

– Мегӯянд, ки дар Бағдод як Шоҳи бисёр дасткушод ва банданавоз зиндагӣ мекунад. То ҳол касе аз дари ӯ ноумед нарафтааст.

Мард дудила шуд:

– Агар ман ҳам ба назди ӯ равам, чизе медиҳад?

Зан бо боварӣ гуфт:

– Албатта, медиҳад.



Мард пушти сарашро хориду ба Зан рӯ овард:

– Бо дасти холи чӣ хел ба назди Шоҳ меравам? Агар ягон тӯҳфа мебурдам...

Зан саросема ба гирду атроф чашм давонд, чашмаш ба кӯзаи кӯхнаи лабшикаста афтод. Аз шодӣ гӯё болу пар баровард.

Гуфт:

– Эй Мард! Ин кӯзаро гиру аз оби бороне, ки дар ҳавзчаи пушти хонаамон ҷамъ шудааст, пур кун. Аз оби ширини борони мо чӣ тӯҳфаи хубе барои Шоҳ ҳаст?!

Мард ба ақли занаш қоил шуда, кӯзаро аз оби борон пур кард ва роҳи Бағдодро пеш гирифт. Чанд шабу чанд рӯз, дар зери офтоби сӯзон роҳ рафт ва ҷустуҷӯ карда – ҷустуҷӯ карда қасри Шоҳро ёфт.

Дарбон аз ӯ пурсид:

– Ба кӣ кор дорӣ?

Мард ҷавоб дод:

– Ба Шоҳ қорам ҳаст. Меҳоҳам ҳамин кӯзаи обро ба ӯ тӯҳфа диҳам.

Дарбон кӯзаро, ки аз оби бадбӯи борон пур буд, ба даст гирифт, чизе нагуфт. Зеро Шоҳ гуфта буд, ки ҳеҷ қорафтодаро наранҷонанд.

Дарбон ба Мард гуфт:


– Ту ин ҷо бош. Тӯҳфаатро ба назди Шоҳ мебарам.

Шоҳ кӯзаи пур аз оби бадбӯро диду донист, ки барои соҳиби кӯза аз ин чизи пурқимате набудааст, ки ба тӯҳфа орад.

Фармон дод, ки кӯзаро пур аз тило кунанд ва Мардро ба тамошои дарёи Дачла баранд.

Ҳамин тавр ҳам шуд. Марди саҳроӣ дарёи пуроби аз канори қасри Шоҳ равонаро диду ба худ гуфт:





– Худоё, чаро Шоҳе, ки соҳиби чунин дарёи беканор аст, ба як кӯза оби бадбӯи ман ин қадар тило дода бошад?

Мардоне, ки ба меҳмон роҳнамоӣ мекарданд, хандиданду гуфтанд:

– Ту ҳиммат кардиву қиматтарин чизи худро барои Шоҳ тӯҳфа овардӣ. Шоҳ ҳам ҳиммат карду аз ту тангаву тилояшро дарег надошт.

Марди саҳроӣ ба назди Занаш сарватманд баргашт ва онҳо рӯзгори хуш ба сар бурданд.